

पुनर्स्थानानंतरचा दुसरा रविवार



पाहिल्या वाचून विश्वास ठेवणारे ते धन्य .

पुनर्खत्यानानंतरचा दुसरा रविवार - वाचने

प्रे.कृ.५८१२-१६ : विश्वास ठेवणारे पुष्कळ पुरुष
व स्त्रिया ह्यांचे समुदाय प्रभूला मिळत गेले.

प्रकटी. १०९-१३, १७-१९: मी मेलो होतो, तरी पाहा,
मी युगानुयुग जिवंत आहे आणि मरणाच्या व
अधोलोकाच्या किल्ल्या माझ्याजवळ आहेत.

योहान २०४१९-३१ : येशूने थोमाला म्हटले, तू आपले बोट
इकडे कर व माझ्या हाताच्या व कुशीतील जखमेत घाल.

विश्वासहीन असू नको तर विश्वास ठेवणारा ऐस.

दैवी द्येचा रविवार



प्रभू येशूच्या करुणामय दुःख
सहनाद्वारे हे पित्या आम्हावर
व सर्व जगावर दया कर.

स्वर्गाचे राणी

- स्वर्गाचे राणी उल्हास कर - आलेलुया
- कारण तू जन्म दिलेला प्रभू येशू खिस्त
आपल्या म्हणण्याप्रमाणे उठला आहे - आलेलुया
- आम्हासाठी देवाजवळ विनंती कर - आलेलुया
- हे कुमारी मरिये, आनंद व उल्हास कर- आलेलुया
- कारण प्रभू खरोखर उठला आहे - आलेलुया

आपण प्रार्थना करू याः

हे परमेश्वरा, तुझा पुत्र आमचा प्रभू येशू
ख्रिस्त याच्या पुनरुत्थानाने तू सर्व जगाला
आनंदीत केले आहेस. त्याची माता कुमारी
मरिया हिच्या विनंतीमुळे आम्हाला अनंत
जीवनाचा आनंद मिळावा अशी कृपा कर.
ही प्रार्थना आम्ही आमच्या प्रभू ख्रिस्ताद्वारे
करतो. आमेन.

प्रवेश गीत

धृ.१ प्रभुचा हा दीस करा जयघोष
आनंद जल्लोष चहूकडे

धृ.२ प्रभुने निर्मिला आजचा दिवस
आनंद जल्हास करू चला

१ . प्रभुला स्तवा हो आहे तो चांगला
तयाच्या प्रेमाला अंत नाही
इसरायलच्या मुलांनो मृणा हो
त्याच्या प्रेमाला हो पार नाही

२ . देवाचा उजवा हात झाला जयी


मजला उंचवी पहा किती

नाही मरणार राहिन जिवंत

प्रभुचे सत्कृत्य स्मरावया

स्तुती गीत

परम इशाला स्वर्गाति गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा




भजन पुजन करितो रे सेवा
महिमा हो गावा मुखे नीत
प्रभू देवपित्या प्रभो परमेशा
विश्वेशा स्वर्गेशा शक्तीशाली

नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूख्रिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा

पतितपावना जगपापहारी
प्रार्थना स्वीकारी अनाथांची
बैसला पित्याच्या उजव्या हाताशी
तूचि अविनाशी दया करी



परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू ख्रिस्त

प्रतिसाद स्तोत्र

प्रतिसाद ४

परमश्वराचे उपकारस्मरण करा,

तो चांगला आहे .

जयघोष

आलेलुया आलेलुया आलेलुया



श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिसऱ्या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा उत्पन्नकर्ता एकच परमेश्वर, सर्वशक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू ख्रिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, खण्डा परमेश्वरापासून खरा परमेश्वर, तो पित्याशी एकतत्व असून जन्मलेला आहे. उत्पन्न केलेला नाही. त्याजकङ्गून सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिसच्या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
बाप्तिस्मा मान्य करतो. आणि मेलेल्यांचे पुनरुत्थान व
भावी जगातील जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना एक .

अर्पण गीत

धृ. प्रभु तुझाच मी

मला तू स्वीकारूनी घ्यावे

तन मन धन हे वाहतो

जीवित मज सारे

स्वीकारूनी घ्यावे



१. गात रहावी तव स्तुती सुमने
ऐसा वर मज या क्षणी दे
सत्यवचनी मी सदा असावे
कृपादान मजला घावे

२ . क्षण क्षण आयुष्याचा मज हा

तुळ्याच चरणी अर्पितो

तव प्रीतीची ज्योति उजळू दे

प्रकाश मी जगता घावा

खिस्तशरीर स्वीकार गीत

धृ. तो उठला हो,
मरणातुनि मज दिसला हो

१. मरणाशी बळे जिकिंयले,
स्वर्गाचे सुख दावियले

आंनदी राहो . . मरणातुनि मज .



२ . मध्याह्न रात्र जा सर्वनी,
ती ये नव आता फिर्वनी
आंनदी राहो . .



३ . माझे मन प्रभुमय झाले,
तद्विषयी प्रेमे भरले,
आंनदी राहो . .

खिस्तशरीर स्वीकार गीत

धृ. नभात घुमला विजयनिनाद
आज सुखाची झाली प्रभात
१. मृत्युंजय येशू खिस्त
खिळिला होता कूसावरी
मृत्यूतून उठूनी आता
उभा आमुच्या सामोरी
विजयतुतारी घुमे नभात

२ . प्रभूयेशूचे बलिदान
प्रभू देवाने स्वीकारीले
मानवास करुनी मुक्त
द्वार स्वर्गाचे उघडीले
पापांचा जाहला निःपात

अंतिम गीत

हर्ष करा हो हर्ष करा हो
ख्रिस्त मरणातुनि उठला
मरणावरती पावे विजयाला
वैभव अपुले धेऊनी उठला
ख्रिस्त विजयी झाला



२ . दाहि दिशांना द्वाही फिरवा
खिस्ताच्या विजयाचे मिरवा
आज निशाण चला

धर्मप्रांतीय उपासना व संगीत आयोग, वसई